

# СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА  
І ПРЭЗІДЫУМА ВЯРХОУНАГА СОВЕТА БССР.

№ 58  
(7499)  
СУБОТА  
5  
ЧЭРВЕНЯ  
1943 г.

ПРАЧЫТАЎ — ПЕРАДАЎ ДРУГОМУ:

**Распальваць полымя народнай  
партизанскай вайны!**  
„Уцягваць шырокія пласты савецкага  
насяльніцтва ў захопленых ворагам  
раёнах у актыўную вызваленчую  
барацьбу“. (І. СТАЛІН).

## ШТОДЗЕННА ПАПАЎНЯЦЬ РАДЫ ПАРТЫЗАНСКИХ АТРАДАЎ

Партизаны Беларусі штодзень узмацняюць свае ўдары па нямецка-фашысцкіх акупантах. Барацьба ў варожым тылу разгараецца з новай сілай. Яна становіцца ўсё больш яркай і бязлітаснай. Народныя месціцы жорстка помсцяць фашысцкім нягоднікам за іх нечываныя злачынствы. Удзень і ўночы ляцяць пад адкос варожыя эшалоны, гараць базы і склады, узлятаюць у паветра аўтамашыны, варожыя групы ўсілаецца беларуская зямля.

Беларускі народ, які па закліку вялікага правадыра і палкаводца таварыша Сталіна ўзняўся на смяртэльную барацьбу з чужынцамі, не складзе зброі да таго часу, пакуль хоць адзін нямецкі акупант будзе поўзаць па нашай зямлі.

Смерць за смерць і кроў за кроў — вось баявы дэвіз змагання. Большэвікі Беларусі арганізуюць, няспынна распальваюць партизанскую вайну, уцягваючы ў яе самыя шырокія масы.

Зусім нядаўна ў Віцебскай абласці ўтварыліся тры новыя партизанскія атрады. Пад кіраўніцтвам смелых, ініцыятыўных камандзіраў таварышаў М. Апанаса і Паўла гэтыя атрады ўжо панеслі першыя моцныя ўдары па савецкай зямлі.

У Мінскай, Беластоцкай, Гомельскай, Пінскай, Баранавіцкай, ва ўсіх абласцях Беларусі растуць, шырацца партизанскія рады. Народная вайна разгараецца з новай сілай.

Баявая задача партыйных арганізацый, камандзіраў і камісараў партизанскіх атрадаў — штодзённа папаўняць рады народных месціцаў, свята выконваць загады Вярхоўнага Галоўнакамандуючага Маршала Савецкага Саюза таварыша Сталіна:

„Уцягваць шырокія пласты савецкага насяльніцтва ў захопленых ворагам раёнах у актыўную вызваленчую барацьбу, выратаўваючы тым самым савецкіх грамадзян ад убогага ў нямецкае рабства і ад знішчэння гітлераўскіх звар’яў“.

Прага помсты нямецкім бандытам за іх звар’яныя злачынствы расце ў народзе з кожным днём. Людзі прыходзяць у атрады, каб стаць пад баявыя сцягі партизанскай барацьбы. Абавязак камандзіраў і камісараў атрадаў

— прымаць іх, здабываць зброю, абучаць і ўцягваць у актыўную баявую дзейнасць, арганізоўваць новыя партизанскія атрады, баявыя групы.

Актыўваючы сваю баявую дзейнасць, нашы партизанскія атрады абавязаны ўсімі сіламі, усімі сродкамі зрываць фашысцкія намеры па ўгону савецкіх людзей у нямецкае рабства, выратаўваючы іх ад няволі і смерці. Патрэбна хутка адклікацца на жаданне нашых людзей быць у радах народных месціцаў — збройны помсцяць нямецкім нягоднікам за здзекі і гвалты.

Новае папаўненне партизанскіх атрадаў з першага ж дня рыхтаваць да бою. Абстрэленыя, загартаваныя байцы-партизаны хай перадаюць новым народным месціцам свой вопыт, сваё ўменне смела і бесстрашна граміць немчуру, быць нялёгкімі і бязлітаснымі да акупантаў.

Адначасова кожнаму камандзіру і камісару партизанскага атрада, кожнаму партизану неабходна праяўляць высокую болейшэвіцкую пільнасць, каб ні адзін фашысцкі лазутчык не пралез у партизанскую сям’ю. Своечасова выкрываць пропускі рознай погані і без жалю знішчаць яе!

Партизанскія атрады — задача вялікага значэння. Выкананне яе патрабуе ўвагі партарганізацый, камандзіраў і камісараў партизанскіх атрадаў. Гэтую задачу патрэбна вырашаць дзейна, сур’ёзна, па-баявому. Тады мы даб’ёмся новых баявых поспехаў, і ўдары па акупантах будуць мацней з дня ў дзень.

Усе помсты і жаданні нашай партизанскай сям’і павінны быць накіраваны толькі на адну справу — ярчай распальваць полымя партизанскай вайны, уцягваць новыя пласты савецкага насяльніцтва ў варожым тылу ў актыўную барацьбу з наглымі нямецкімі захопнікамі.

Чырвоная Армія рыхтуецца да рашаючых баёў з нямецка-фашысцкімі войскамі. Нашы партизаны павінны падвоіць свае ўдары па камунікацыях, базях і складах ворага, па яго аўтамашынах і асобах і гэтым аказаць дзейсную дапамогу Чырвонай Арміі.

Ярчай распальваць агонь партизанскай народнай вайны! Ні ўдзень, ні ўночы не даваць спакою лютым фашысцкім забойцам! На беларускай зямлі няма і не будзе жыцця нямецкім катам, Смерць фашысцкім захопнікам!

## СОВЕЦКІЯ ПАРТИЗАНЫ НАНОСЯЦЬ АКУПАНТАМ МОЦНЫЯ УДАРЫ

Прызнанне фашысцкага журналіста

Румынская газета „Курэнтул“ змясціла артыкул свайго берлінскага карэспандэнта, у якім адлюстравана трывога гітлераўцаў у сувязі з узмацненнем дзейнасці партизанскіх атрадаў на акупіраванай гітлераўцамі савецкай тэрыторыі. Карэспандэнт піша, што „партизанская вайна ідзе з неаслабнай сілай. Партизанскія атрады, у якіх налічваецца па некалькі тысяч чалавек, нападаюць на акупацыйныя войскі, склады і асабліва на чыгуначны транспарт“.

Карэспандэнт указвае, што асабліва актыўна дзейнічаюць партизаны ў раёнах Мінска, Пін-

ска, Гомеля, Бранска, Смаленска і Віцебска. „Яны выключна добра ўзброены; да іх далучаюцца савецкія ваеннапалонныя, якім удалося ўцячы з германскіх лагераў“. Карэспандэнт прызнае, што партизаны дзейнічаюць настолькі смела і наносзяць такія вялікія страты акупантам, што германскаму камандаванню вельмі часта прыходзіцца пасылаць у карныя экспедыцыі, апрача спецыяльных атрадаў, і другія вайсковыя часці.

„Дзейніці партизан, — з трывогай адзначае аўтар, — каштавалі немцам ужо не мала ахвяр“.

## НА ФРОНТАХ АЙЧЫННАЙ ВАЙНЫ

(3 паведамленняў Савінформбюро за 2 і 3 чэрвеня)

На працягу 2 і 3 чэрвеня на Кубані, на паўночны ўсход ад Новарасійска, працягваліся боі. На другіх участках фронту істотных змен не адбылося.

\*\*\*

31 мая часцямі нашай авіяцыі на розных участках фронту знішчана ці пашкоджана да 10 нямецкіх танкаў, больш 120 аўтамашынаў з войскамі і грузамі, узарван рад складаў боепрыпасаў, падаўлен агонь 20 артылерыйскіх і мінамётных батарэй, рассяяна і часткова знішчана да батальёна пяхоты праціўніка.

2 чэрвеня нашымі караблямі і авіяцыяй у Чорным моры і ў Фінскім заліве патоплены 3 самаходныя баржы, тарпедны кацёр і транспарт праціўніка.

\*\*\*

3 чэрвеня нашымі караблямі ў Чорным моры патоплены падводная лодка і танкер праціўніка.

У Барэнцавым моры нашымі караблямі і авіяцыяй патоплены транспарт, тральшчык і два вартавыя кацеры праціўніка.

\*\*\*

1 чэрвеня часцямі нашай авіяцыі на розных участках фронту знішчана ці пашкоджана да 60 нямецкіх аўтамашынаў з войскамі і грузамі, узарваны тры склады боепрыпасаў, падаўлен агонь 12 артылерыйскіх і мінамётных батарэй, у Фінскім заліве патоплены транспарт і самаходная баржа праціўніка.

\*\*\*

На Заходнім фронце нашы часці знішчылі да 400 нямецкіх салдат і афіцэраў. На адным участку разведчы атрад Н-скай часці атакаваў праціўніка і пасля кароткага бою выбіў гітлераўцаў з апорнага пункта. На другім участку праціўнік імкнуўся весці разведку боем. Нашы байцы сустрэлі немцаў моцным агнём і адкінулі іх на ранейшыя пазіцыі. На полі бою засталася 90 варожых трупаў.

## НАЛЁТЫ НАШАЙ АВІАЦЫІ НА ЧЫГУНАЧНЫ ВУЗЕЛ СМАЛЕНСК І СТАНЦЫ КАРАЧЭЎ, КРАСНЫ БОР

У ноч на 2 чэрвеня наша авіяцыя далёкага дзеяння зрабіла масіраваныя налёты на чыгуначны вузел Смаленск і станцы Карачэў і Красны Бор. У выніку бамбардыроўкі эшалонаў праціўніка на чыгуначным вузле Смаленск узнікла многа пажараў, якія суправаджаліся выбухамі. У раёне чыгуначнай станцы Карачэў нашы лётчыкі наглядзілі моцныя выбухі складаў боепрыпасаў.

У раёне чыгуначнай станцы



ЧОРНАМОРСКИ ФЛОТ. Немцам добра знаёмы магутныя бомбавыя ўдары гвардзейцаў-лётчыкаў часці Героя Савецкага Саюза гвардыі палкоўніка Токарэва. Іх баявы шлях адзначаны патопленымі транспартамі, караблямі, тарпеднымі кацерамі праціўніка, разгромам варожых эшалонаў, складаў і аэрадромаў.

НА ЗДЫМКУ: Герой Савецкага Саюза гвардыі палкоўнік Н. А. Токарэў (справа) і гвардыі падпалкоўнік В. Канарэў раніцою на аэрадроме наглядаюць за ўзлётам экіпажаў.

У раёне пяхоты праціўніка знішчана да роты гітлераўцаў, самаходная гармата, 6 кулямэтаў, разбурана 9 дзотаў і бліндажоў, падаўлен агонь некалькіх артылерыйскіх і мінамётных батарэй праціўніка.

На захад ад Растова на Дану адбылася перастрэлка. Нашы падраздзяленні знішчылі больш 100 нямецкіх салдат і афіцэраў, узарвалі два склады боепрыпасаў і 3 міныя палі. Агнём нашай зняйтнай артылерыі збіт нямецкі самалёт. Тры лётчыкі захоплены ў палон.

На адным з участкаў Калінінскага фронту наш разведчы ат-

Гітлераўцы падпрынялі контратаку, але былі адкінуты з вялікімі для іх стратамі. Разведчыкі захапілі ў немцаў 7 кулямэтаў, многа вінтовак і ўзялі палонных.

На Ленінградскім фронце агнём нашай артылерыі знішчаны 7 варожых дзотаў, 3 наглядальныя пункты, падаўлен агонь 17 артылерыйскіх, двух мінамётных батарэй і 10 асобных гармат.

Пры адбіцці налёту авіяцыі праціўніка на адзін з нашых аб’ектаў у паветраных баях збіты 22 нямецкія самалёты. Апрача таго, тры самалёты праціўніка знішчаны агнём зняйтнай артылерыі.

## ДАДАТКОВАЕ ПАВЕДАМЛЕННЕ АБ НАЛЁЦЕ НЯМЕЦКІХ САМАЛЁТАЎ НА КУРСК 2 ЧЭРВЕНЯ

Па папярэдніх і няпоўных даных учора паведамлялася, што 2 чэрвеня ў час налёта нямецкіх самалётаў на Курск дзеяннямі нашай авіяцыі і агнём зняйтнай артылерыі знішчана 123 нямецкія самалёты. На самай справе аказалася, што нашы лётчыкі ў паветраных баях у раёне Курска збілі 114 нямецкіх самалётаў. Апрача таго, агнём зняйтнай артылерыі знішчана 48 нямецкіх самалётаў. Такім чынам, усяго на працягу дня 2 чэрвеня ў раёне Курска знішчана 162 варожыя самалёты, а не 123, як паведамлялася раней. Узяты ў палон 62 нямецкія лётчыкі.

Наша авіяцыя страціла не 30 самалётаў, як паведамлялася раней, а 27 самалётаў. 3 самалёты, якія лічыліся страчанымі, вярнуліся на свае базы.

## НАЛЁТЫ НАШАЙ АВІАЦЫІ НА ЧЫГУНАЧНЫЯ ВУЗЛЫ КІЕЎ І РОСЛАЎЛЬ

У ноч на 3 чэрвеня наша авіяцыя далёкага дзеяння вялікімі сіламі зрабіла налёты на чыгуначныя вузлы Кіеў і Рослаўль. Нашы самалёты бамбардыравалі на гэтых вузлах чыгуначныя эшалоны і склады праціўніка. У выніку бамбардыроўкі разбіта і згарэла многа чыгуначных эшалонаў, а таксама адзначаны моцныя выбухі. Асабліва вялікія пажары нашы лётчыкі наглядзілі на чыгуначных шляхах і ў раёне складаў у Кіеве. Пажары суправаджаліся выбухамі велізарнай сілы.

Усе нашы самалёты, апрача двух, вярнуліся на свае базы.



# ПОМСЦІ БЯЗЛІТАСНА, ПАРТЫЗАН!

## НЯМЕЦКІЯ ЗВЯРЫ ЛЮТУЮЦЬ

Нямецкія акупанты прадаўжаюць чыніць на Беларусі новыя крывавае злачынствы, ад памераў і лютасці якіх кроў стыне ў жыхлах.

### Пылаюць пажары

Вось факты, якія мелі месца ў лютым—сакавіку 1943 года ў Суражскім раёне, Віцебскай абласці.

У вёску Марчанкі прыбылі 50 гітлераўцаў. Без ніякіх папярэджанняў яны пачалі падпальваць сяло. Згарэла 87 дамоў.

Другі ўзброены атрад немцаў спаліў вёску Градкі, Янавіцкага сельсовета. Згарэла 70 дамоў з усімі пабудовамі.

Запальваючымі мінамі і трасіруючымі кулямі гітлераўскія мярзотнікі поўнаццю спалілі вёску Ціханаву і Аржуухаву.

У чатырнаццаці вёсках Курынскага сельсовета гітлераўскія разбойнікі спалілі 727 дамоў.

Цяжка знайсці непацкоджаную вёску ў Мехавіцкім раёне. Тут таксама прайшліся нямецкія падпальшчыкі, аддаючы агню ўсё, што сустракалася на іх шляху.

Калона нямецкіх аўтамашынаў ноччу праходзіла праз вёску Смороднік, Мехавіцкага раёна. Дарога была непраезджай, і аўтамашыны грузлі ў каліях. Тады гітлераўскія звяры, каб асвятліць сабе дарогу, падпалілі некалькі дамоў калгаснікаў. Празаджычы так праз усю вялікую вёску Смороднік, гітлераўцы падпальвалі дом за домам.

### Льютца патокі крывы

У вёску Каспіншчы ўварваліся 70 гітлераўскіх бандытаў; яны спалілі ўсе дамы і ўзарвалі цагляны будынак школы, расстралілі 18 мірных жыхараў. Па-зверску забіты Елізавета Бабынская з двума маленькімі дзецьмі, яе маці — сляпая старуха і многа іншых.

За тысячагоддзі не бачыла наша зямля такога крывавага разгуду ворага.

У вёсцы Шляхотка, Пудажскага сельсовета, Суражскага раёна, немцы сагналі ў будынік 150 мірных жыхараў—старыкоў, жанчын і дзяцей і ўсіх спалілі жывымі. Астатнія жыхары вёскі ў колькасці 65 чалавек—жанчын і дзяцей—спрабавалі схавацца ў суседняй вёсцы Дорэка, Але і сюды з'явіліся фашысцкія галаварэзы; яны сагналі жанчын і дзяцей у адзін дом і спалілі жывымі.

Рота нямецкіх салдат з гарнізона вёскі Машкава зрабіла раптоўны налет на суседнюю вёску Блічына. Нямечкія каты сагналі ў адно месца і расстралілі: Кібася Андрэя—63 год, Чуклія Піліпа—66 год, Максімава Кузьму—63 год, Канапатава Івана—62 год, Шаўлака Якава—63 год, Ванюшкова Васіля—69 год, Чубарова Даніла—57 год, Блецко Осіпа—70 год, Парфенява Андрэя—53 год, Лукашэнка Міхася—64 год, Ткачова Даніла—60 год, Яўсеева Антона—62 год, Ткачова Луку—45 год, Панчанка Кузьму—63 год, Чысцей Піліпа—64 год, Себрыкава Івана—63 год, Аношкіну Ніну—18 год.

### Страшэнная разня

Страшэнную разню ўчынілі гітлераўцы ў Расонскім раёне. За некалькі дзён у шасці сельсаведах немцы спалілі 836 будынкаў, расстралілі, зарэзалі, замарозілі і спалілі жывымі звыш 1.200 жыхараў. У ліку ахвяр гітлераўскага тэрору — звыш 700 жанчын, 287 старыкоў ад пяцідзясяці год і старэй, звыш 200 дзяцей ва ўзросце да 12 год.

Сведка страшэнных зверстваў нямецкіх акупантаў у Расонскім раёне — жыхар вёскі Баканіха таварыш Васіль С. расказвае:

«У нашай вёсцы Баканіха і ў суседніх—Вяльце, Ушчаленкі, Чарапечы, Традовічы немцы сагналі ўсё насельніцтва ў хаты, зачынілі іх, паставілі наўкол узброеную ахову і падпалілі будынікі. Маленькіх дзяцей азіраўлялі каты кідалі праз вокны ў пылаючыя дамы, або замарожвалі на снягу, раздзяваючы перад гэтым дагала. Такім чынам, у вёсцы Баканіха немцы знішчылі 112 старыкоў, жанчын і дзяцей, а ў вёсцы Вяльце—68».

Дзяўчыны з вёскі Чарапечы Гаўрылавай Надзі немцы выламалі ногі, раздзілі палцы на руках, а потым расстралілі. Такія-ж жудасныя здзекі ўчынілі немцы пад жыхарамі вёскі Горы, Расонскага раёна, 15-гадовым Чагуловым Фёдарам і старыком Чагуловым Васілём.

Аб дзікіх гітлераўскіх злачынствах паведамляе акт, які складзены прадстаўніцамі камандвання аднаго партызанскага атрада і мясцовымі сялянамі. Вось гэты дакумент:

### «А К Т»

Мы, ніжэйпадпісаныя (следуюць прозвішчы), склалі гэты акт у наступным:

Ноччу 5 сакавіка гітлераўскія звяры ўварваліся ў вёску Вялікае Сітна, Полацкага раёна, і пачалі людзей голых і босых выганяць з хат. Сагнаўшы такім чынам каля 200 чалавек і акружыўшы іх шчыльным ланцюгом узброеных салдат, немцы пагналі на тоўн на возера Карупень. Па дарозе фашысты білі сваіх ахвяр прыкладамі аўтаматаў і вінтовак, прыстрэльваючы на месцы тых, што адставалі ад знішчэння.

Падарозе пачынаўся хлопчык. На немца-звера кинулася калгасніца Ефрасіння Дзегцярова і ўдарыла ката нагою. Каля дзесятка фашысцкіх штыкоў упілася ў цела няшчаснай. Тады на дапамогу Дзегцяровай кинулася Ніна Маяк і браты Ілья і Кузьма Шэндальевы. Ашалелыя немцы закалолі іх штыкамі, а ўсіх астатніх жыхараў вёскі Вялікае Сітна расстралілі з кулямёта. Больш 200 трупаў калгаснікаў засталася ляжаць ля возера Карупень...

Мы клянемся над трупамі нашых дарагіх братоў і сяспёр бязлітасна і нястомна помсціць гітлераўскім сабакам.

У чым і распісваемся... (следуюць 53 подпісы).

З расказу выдавочцаў і пацярпелых, якім удалося выратавацца, паўстае малюнак дзікага разбою нямецка-фашысцкіх бандытаў у вёсцы Сінякі, Мехавіцкага раёна. Сюды наляцела зграя немцаў, якія адразу-ж падпалілі вёску (уцалела толькі 9 дамоў) і расстралілі чатырох старыкоў.

Учыніўшы сваё злачынства, немцы пакінулі вёску. Хутка ў Сінякі з'явіўся нямецкі камендант з Мехаві: ён сабраў сялян і сказаў ім:

— Здарылася «недарэчнасць», вас ніхто не збіраўся паліць. Вы не павінны ўцякаць у лес.

Зразумевшы воўчую нямецкую хітрасць, сяляне адразу-ж кинуліся ў лес. Калі-ж 78 чалавек адважыліся прыйсці з лесу ў вёску, фашысты акружылі іх у 9-ці ўпалелых хатах і ўсіх спалілі жывымі.

Ведучы масавыя расстрэлы мірных жыхараў, немцы, як самыя лютыя звяры, здзекуюцца над сваімі ахвярамі. Як правіла, перад расстрэлам яны адразаюць у сваіх ахвяр вушы і наты, выкручваюць рукі, заганыюць іголкай пад ногі, трушчаць косці.

Воіны Чырвонай Арміі! Слаўныя беларускія партызаны! За кожнага забітага савецкага чалавека, за кожны спалены дом знішчым сотні, тысячы азіраўлях гітлераўцаў, утопім нямецкіх бандытаў у іх уласнай чорнай крыві, адпомсцім у сто разоў за святую кроў і слёзы, за пакуты і пагібель нашых бацькоў і маці-рэй, дзяцей і жонкаў, сяспёр і братоў!

Кроў за кроў, смерць за смерць!

Смерць, смерць і толькі смерць гітлераўскім людоедам!

Сведка расстрэлу 17 нявінных сялян у вёсцы Блічына, Суражскага раёна, расказвае:

«Усіх асуджаных на смерць немцы прымусілі капаць агульную магілу. Пасля іх выстраілі ў рад, і нямецкі афіцэр хадзіў перад імі, б'ючы кожнага кулаком па твару. Потым асуджаных падводзілі да ямы, і нямецкі кат біў яго драўлянай калатушкай па галаве. Чалавек траціў прытомнасць і валіўся ў яму, дзе яго прыстрэльвалі. Усё гэта адбывалася на вачах асуджаных на смерць і ўсіх сялян вёскі, сагнанных на гэтак крывавае відовішча».

Беларускія людзі ішлі на смерць, мужна супраціўляючыся, кідаючы ў твар нямецкім бандытам сваю агіду да іх і пракляцце.

Калі сялянку вёскі Парэча, Расонскага раёна, Еўдакію Карпенку вялі на расстрэл, яна крыкнула:

— Вы, нямецкія каты, усёроўна будзеце знішчаны Чырвонай Арміяй і партызанамі! Я паміраю за Радзіму.

### На фашысцкую катаргу

Ведучы масавыя знішчэнне мірнага насельніцтва Беларусі — старыкоў, жанчын і дзяцей, гітлераўскія бандыты разам з тым прымусова ўводзяць працаздольнае насельніцтва ў рабства, на катаржную працу ў Германію.

У вёсцы Градкі, Янавіцкага сельсовета, немцы расстралілі 35 жыхараў — пераважна сівых старыкоў і дзяцей. Усіх-жа астатніх жыхараў, прызнаных працаздольнымі, гвалтоўна пагналі ў Германію. Таварышамі вёскі Градкі ў чатырнаццаці вёсках Курынскага сельсовета.

Нямецкія звяры, ашалелыя ад крыві і разбою, уварваліся ў насельніцтва пункты Панізоўе, Аляксеева і Вырак, Суражскага раёна. Ад вёсак цяпер засталіся адны папалішчы. Усё насельніцтва было сагнана ў адно месца і пад моцным канвоем узброеных нямецкіх салдат адпраўлена ў лагер, што ў ваколіцах Віцебска, для уgonу ў Нямеччыну — на катаргу, у рабства.


Характэрныя паказанні дае селянін вёскі Галыніца, Расонскага раёна, Парфіры К., якому ўдалося выратавацца з нямецкага палону. Ён расказвае:

«Калі немцы ўварваліся ў нашу вёску, яны адразу-ж павалалі некалькі сялян на расстрэл. У ліку злоўленых на вуліцы людзей быў і я. Калі нямецкі салдат веў мяне да ямы, у якой ляжала ўжо некалькі расстраленых, да мяне падыйшоў нямецкі афіцэр і спытаў: «Колькі год?» — «Сорак шосты», — адказаў я. Нямецкі афіцэр з дакорам паглядзеў на салдата, які веў мяне, і кинуў яму такі папрок: «Дурань! Навошта расстрэльваем? Гэты яшчэ можа папрацаваць на нас». Пасля гэтага мяне далучылі да групы аднавяскоўцаў, прызнаных працаздольнымі і павезлі ў Германію. Па дарозе я ўдэка».

Кожны дзень ва ўсіх раёнах і абласцях Беларусі нямецкія лугашубы вядуць аблавы на беларускіх жыхараў і гвалтоўна возяць іх у нямецкае рабства.

\*\*\*

Страшэнныя злачынствы чыняць нямецкія акупанты на Беларускай зямлі. Савецкі народ нічога не забудзе, нічога не даруе гітлераўскім бандытам. Не схавацца ім ад бязлітаснай помсты.



Чарговы нямецкі эшалон не дайшоў да фронту. Яго ўзарвалі беларускія партызаны.

## НАЧНЫ БОЙ

Гэта было глыбокай ноччу. Камандзір партызанскага атрада «Спартак» Іван К. расказаў пра свой план дзеянняў.

— У мястэчку Н., — гаварыў ён, — размясціўся нямецкі карны атрад. Па даных разведкі, гітлераўцы заўтра выступяць супроць нашага атрада. Наша задача — разграміць карнікаў раней, чым яны рушаць з мястэчка.

Каманда падана, і дзве групы партызан пачалі з камандзірамі Міхаілам і Сцяпанам, узброеныя гранатамі, аўтаматамі, кулямётамі, нырнулі ў цемру ночы.

Калі яны дайшлі да ўскрайку лесу, камісар атрада Міхаіл расказаў пра разведчыкаў.

Праз поўгадзіны разведчык Нікалай паведаміў:

— Немцы спыніліся ў будынку школы. Навокал выстаўлена варта.

\*\*\*

Адна група злева, другая справа неспрыкетна падпаўзлі да школы. Вось ужо бачны сілуэты вартавых... На іх кинуліся нашы байцы. Вартавыя былі зняты без адзінага стрэлу.

Супроць вакоў школы заляглі гранатамётчыкі. Ля выхаду размясціліся аўтаматчыкі. Усе застылі ў гэтай напружанай цішы ночы. Затаяўшы дыханне, чакаюць каманды.

Сігнал да дзеяння — і гранаты паліцелі ў цэль. Гранатамётчык-орданосец Міхаіл кинуў гранату ў вакно, і магутны выбух парушыў начную маўклівасць.

Дружна загаварылі аўтаматы. Яны касілі гітлераўцаў, якія спрабавалі ўцячы. Аўтаматчыкі Іван і Рыгор прастрэльвалі паміжкамне наскрозь. Яркімі вогненнымі лініямі значылі свой шлях трасіруючыя кулі.

Пасля двухгадзінага бою партызаны ўварваліся ў будынак і ў рукапашнай схватцы прыкончылі астатніх гітлераўцаў.

Забраўшы на падводны трафей, народныя месціўцы да раніцы дасягнулі лесу.

Восем падвод з узбраеннем, пяць палонных і пяцьсот забітых гітлераўцаў — вось вынік добра падрыхтаванай і выдатна праведзенай аперацыі.

МІХАСЬ Ч.

ВІЛЕЙСКАЯ ОБЛАСЦЬ.

## РАЗЛІКІ НЕМЦАЎ ПРАВАЛІЛІСЯ

На наш раён двойчы наступалі пераважныя сілы ворага. Немцы марылі акружыць, знішчыць партызан. Яны разлічвалі разбіць нас адным ударам. Але не тут-то было! Мы сустрэлі захопнікаў, добрымі «гасцінцамі».

Ад першых-жа выстраляў рухавік палілася іх чорная кроў. Не дапамаглі ім ні танкі, ні бронемашыны, якія былі ўведзены ў бой. Партызаны стаялі насмерць. Агнём станкавага кулямёта браты Іван і

Герасім ва ўпор білі фашыстаў. Выдатна працаваў мінамётны разлік таварышаў Ч., Я. і П. Метка накрывала цэлы група Апанаса С.

У выніку многадзіннага баёў праціўнік страціў 5 аўтамашын, 18 павозак, 335 салдат забітымі і многімі параненымі. Мы захапілі ў палон 2 афіцэраў і многа салдат.

РЫГОР,

камандзір атрада.

МІНСКАЯ ОБЛАСЦЬ.

## РАЗГРАМІЛІ ГРАБЕЖНІКАЎ

Раніцай немцы на аўтамашынах уварваліся ў вёску Т., Віцебскай абласці. Усіх сялян яны загналі ў хлявы, а самі сталі адкапваць у ямах бульбу, хлеб і іншыя пажыткі. У гэты час у вёску награнулі партызаны і ў кароткай схватцы перабілі немцаў. Чатыры грузавыя машыны спалілі, а 6 ручных кулямётаў і дакументы забітых забралі з сабой.

На наступны дзень гітлераўцы

зноў прыехалі ў тую-ж самую вёску, толькі ўжо большай сілай. Але і на гэты раз ім не ўдалося апрабавць мірных жыхараў. Партызаны зноў акружылі вёску і не выпусцілі з яе ні аднаго бандыта. Не дапамагла немцам і бронемашына. Партызаны ўзарвалі яе гранатамі.

ВІЦЕБСКАЯ ОБЛАСЦЬ.  
(Наш кар.).

## Налёт на варожы гарнізон

Партызанскі атрад, які дзейнічае ў адным з раёнаў Беларусі, зрабіў налет на гарнізон праціўніка, Партызаны знішчылі 63 гіт-

лераўскіх разбойнікаў.

Партызаны другога атрада вінтавачна-кулямётным агнём збілі самалёт праціўніка.



## ПАРТЫЗАНЫ ПЕРАМАГЛІ

Група партызан атрада тав. С. ішла на выкананне баявой задачы. Разведчыкі пачалі з Іванам П. і Іванам Г. дасягнулі вёскі. Зусім нечакана ў канцы вёскі яны заўважылі нямецкіх грабежнікаў.

За разведкай на адлегласці 300 метраў рухаліся астатнія партызаны. Атрымаўшы рэзультаты разведкі, камандаванне групы прыняло рашэнне — адыйсці на ўскрай лесу і прыняць баявы парад.

Разгарнуўшыся і адкрыўшы ўраган агонь, немцы рухаліся да краю лесу. Партызаны з нянавісцю сачылі за варожым ланцугом, падпускаючы яго бліжэй.

Раптам застрэлі кулямёты, аўтаматы. Пачуліся гулкі выбухі партызанскіх мін.

Гітлераўскія фрыцы і гансы, якія не чакалі такога моцнага агню, збытанжыліся.

Хутка партызаны кінуліся ў контратаку. Пачуліся магутнае партызанскае «ўра», воклічы «За Радзіму, за Сталіна!».

Вораг аказваў упорнае супраціўленне. Герой боя, партызан Іван П. першым пайшоў у атаку на немцаў і касіў іх з аўтамата. Мінамётчык Фама Д. метка пасылаў міны ў фашыстаў.

Гансы і фрыцы ў паніцы пачалі разбегатца. Партызаны даганялі фашыстаў, расстрэльвалі ва ўпор і калолі штыкамі.

Бой цягнуўся паўтары гадзіны. Перамаглі партызаны. Невялікая група народных месціўцаў знішчыла 39 гітлераўцаў. Сярод забітых — капітан, намеснік сельскагаспадарчага каманданта, начальнік нямецкага гарнізона гарадскога пасёлка.

Партызаны захапілі 2 кулямёты, аўтаматы, многа вінтовак, некалькі тысяч патронаў і другія трафеі. Уся захопленая зброя пайшла на ўзбраенне новага паўнення атрада.

АЛЯКСЕЙ С.,  
памочнік камандзіра атрада.

## ЭШАЛОНЫ НЕ ПРАЙШЛІ ДА ФРОНТА

Партызанскі атрад, які дзейнічае ў Беларусі, у маі месяцы правёў паспяховы рэйд па тылах праціўніка. Ніжэй друкуецца кароткія запісы камандзіра атрада:

4 мая. Падарван нямецкіх ваіскі эшалон. Разбіты паравоз, 2 вагоны і 2 платформі.

7 мая. Пусцілі пад адкос варожы поезд з баявой тэхнікай і салдатамі. Пры крушэнні разбіты 7 вагонаў. Забіта 36 нямецкіх салдат і афіцэраў.

13 мая. Група нашых байцоў транікла ў размяшчэнне нямецка-

га гарнізона. Партызаны бясшумна знялі ахову, закідалі гранатамі нямецкую казарму і, скарыстаўшы ўзнікшую паніку, вывелі з каюшань артылерыйскага дывізіёна 50 коней.

15 мая. Пусцілі пад адкос нямецкі ваіскі эшалон. У выніку катастрофы разбіты паравоз і 8 вагонаў з боепрыпасамі і ўзбраеннем.

Так з дня ў дзень актывізуе сваю баявую дзейнасць атрад народных месціўцаў. Гэты прыклад трэба пераймаць усім атрадам.

## СМЕЛЫ НАЛЁТ НА ВАРОЖЫ ГАРНІЗОН

Партызанскі атрад «Штурм», які дзейнічае ў адным з раёнаў Мінскай абласці, зрабіў смелы налёт на нямецкі гарнізон у адным насялёным пункце. Савецкія патрыёты забілі 17 і ўзялі ў палон 12 гітлераўцаў. Астатнія немцы ў паніцы разбегліся. Партызанамі спалены танк і дзве бронемашыны праціўніка, захоплены 42 вінтоўкі і 15 тысяч патронаў.

На дапамогу гарнізону немцы выслалі падмацаванне з суседняга сяла. Не даехаўшы да месца прызначэння, 4 аўтамашыны з гітлераўцамі падарваліся на расставленых партызанамі мінах. Узялі ў палон 60 нямецкіх салдат і афіцэраў.

Партызаны другога атрада пусцілі пад адкос нямецкі эшалон, у якім ехаў штаб дывізіі. Разбіты паравоз і 4 вагоны. Пры крушэнні забіта 35 штабных афіцэраў.

## МІНАМІ ПА ВОРАГУ

У адным з нядаўніх баёў камандзір атрада загадаў мне высунуцца на агнявую пазіцыю і падаваць кулямётную кропку ворага. Я хутка вызначыў адлегласць да варожага кулямёта і стаў пускаць міну за мінай. Першая ж міна папала ў кулямётны разлік. Нямецкі кулямёт замоўк.

Калі партызаны пайшлі ў атаку, я адкрыў беглы мінамётны агонь па немцах. Гітлераўцы ў паніцы пачалі ўцякаць. Іх даганялі трапныя партызанскія кулі.

ФАМА Д.,  
мінамётчык Н-скага  
партызанскага атрада.

## БЕЛАРУСЫ НА ФРОНЦЕ

## СУСТРЭЧА

Ён быў ранены акурат у той міг, калі рота ўглыбілася ў варожую абарону і рукапашная атака дасягала найвышэйшай ярасці. Нейкі час ён зусім не адчуваў болю і бег побач з сябрамі і крычаў:

— Ура! Ура!

Адзін за другім апырэджвалі яго сябры, а ён усё бег, стараўся не адстаць, намагаўся ўсе сілы. Толькі сілы яго слабелі, ногі млілі і чапляліся за кожную куніну, блыталіся ў маладой траве. Бегчы ён ужо не мог і ціха ішоў туды, куды хлынула ўся рота. Ён бачыў, як сябры яго калашнічніцкімі немцаў, які немцы ўцякаюць у кусты. Душа яго балела, калі ён бачыў, як жывыя ўцякаюць прышэльцы, але ён нічога не мог напавіць і слабеў. Яму паказалася, як быццам, зямля загідалася пад яго нагамі, і ён не змог утрымацца на нагах, пахіснуўся і паваліўся.

Ён ляжаў пад нізкай рабінай і чуў, як бой усё аддаляецца, адплывае. Ва ўсім целе была млявасць і толькі цяпер ён адчуў някучы боль раны.

Колькі разоў ён бываў тут у разведцы, а ні разу не бачыў такога характа, такой маляўнічасці навокал. Ён чамусьці з новай сілай адчуў цяпер блізкасць і замілаванне да гэтага закутка і любаваньня ім. Акурат такая-ж рабіна, як і роднага ганку, такія ракітавыя кусты, як над родным Сожам, такія-ж пясчаныя берагі на рэчцы, як на Сожы...

І думамі, і ўсімі імкненнямі і пачуццямі ён быў на роднай Беларусі, у сваім сяле, на Гомельшчыне. Перад ім стаялі малыя мірнага дамашняга жыцця. На поплаве за агародам нібы маці расцілае на роснай траве белыя палотны. Ад клеці да самай хаты вісяць на жэрдах і сушанца пад сонцам трыгубіца і невад. Пахне ілам і пянёю...

Думы яго пачыналі блытацца, а памяць туманілася. Дыхаць з кожнай хвілінай рабілася цяжэй і цяжэй. Яму здавалася, што на яго душыць нейкі цяжар, што яго заперлі ў скрыню і няма чым дыхаць. Ён пасохлымі губамі цягнуўся да вадзі, якая блішчала ў рэчцы, але рэчка была

## ПАРТЫЗАНСКАЯ

(На матыў  
«Чырвонаармейская»)

Па знаёмай дарозе  
Выступаў па трыозе  
Партызанскі атрад грамадой.  
Коні ўпружаны ў санкі,  
Баявыя тачанкі  
Выляталі гатовыя ў бой.

К нам у сёлы, у каты  
Лезуць лютыя каты.  
Палыхае ў агні далягляд.  
А таму партызаны  
Так выходзілі рана,  
Па трыозе сабраўся атрад.

Вось і лесу палоска,  
А за лесам і вёска.  
Чутны стогны і крыкі людзей.  
Тут фашысцкія зверы  
Кроў людзей п'юць без меры,  
Паліць, рэжуць старых і дзяцей.


Разгарнулі мы роты  
Баявым разваротам  
І на немца пайшлі мы ў паход.  
Врэм мы немцаў на часці  
За разбітае шчасце  
І за гора, што церпіць народ.

Вораг бег ад налёта,  
Не схапіў кулямётаў,  
І ануч не схапіў і штаноў.  
А на лузе, на полі,  
Каля вёскі наўкола—  
Кучы трупаў, чужацкіх галоў.

Памятаюць хай каты—  
Іх чакае расплата,  
Будзе смерць, ім магіла усім,  
А ці ў лесе, ці ў полі  
Мы прыпомнім Заполле  
І Бацэвіч забыць не дадзім.

Знайце майстры разбою—  
Ададзім вам утрое  
За нявінна пралітую кроў.  
З намі Сталін заўсёды,  
Родны бацька народаў,  
Наша шчасце і наша любоў!

Партызан І. К.



НА ЗДЫМКУ: На Н-скім аэрадроме.

далёка. Ён з прагнасцю глытаў свежы вецер. У грудзях усё кіпела, ныла, а рана паялася і шчымяла. Ён сплываў крывёю і не мог ужо паварушыцца.

— Вось і адваіваўся. Клямка... Эх, падлюгі! У кусты ўцякаюць. Не ўцякуць... Прыпаякае. У Сожбы нырнуць...

Думкі яго мітусіліся, узніклі раптоўна.

— Дзе маці? Дзе Вера? Напінца-б бярозавага соку...

Ён быў ужо ў непрытомнасці, калі да куста падыйшлі санітары з наліткамі.

— Таварыш Дубоў? Хутчэй спірту, — хвалявалася санітарка. — Спазнiліся. Не данясем жывога да шпітала.

— Расхныкалася! Бачыш, ажывае, вочы адкрыў.

І сапраўды Дубоў пазіраў у твар санітаркам, шчырым, адкрытым позіркам. Толькі гаварыць з ім і пазнаць іх ён не мог. Не

памятае Дубоў, як прынеслі яго ў палаты шпітала.

У гэты дзень у шпіталі дзяжурыла ўрач-хірург Вера Аксёнава, гомельчанка, сяброўка Дубоў. У шпіталь яна прыехала дзён тры назад і не ведала, што Дубоў служыць у гэтай дывізіі. Не ведаў пра Веру і Дубоў. Ён чамусьці думаў, што Вера не паспела эвакуіравацца з Гомеля, і сумаваў па сваёй сяброўцы.

Сяброўства іх было шчырае. Разлука раскрыла пачуцці кахання. Дубоў часта думаў пра Веру. Кожны раз, калі ў роту прыносілі пісьмы, ён весела сустракаў пісьманосца і сумным позіркам праводзіў яго з роты. Ён усё-такі не губляў надзеі з'явіць вестку пра Веру, пра маці.

Пазнала Вера Дубоў з першага позірку.

— Васіль? Вася...

Дубоў пазіраў у твар Веры і маўчаў. Маўчанне і позірк яго

каб раскажаць аб сваім плане. Ён прасіў дазволу правесці аперацыю. «Хітруе, — падумаў было камандзір. — Убачым», — але згладу даў.

Фёдару накіраваўся да шасэйнай дарогі, па якой, ён ведаў, у гэты дзень чакаўся прыезд у мястэчка высокага нямецкага начальства. Фёдару зняў рэгуляроўшчыка руху і заняў яго месца. У адзін і другі бок шыралі машыны. Вось з-за павароту паказаўся караван машын. Спзяккамі Фёдару паказаўся ім шлях і яны, пакідаючы клубы дыму і пылу, праляталі міма. Апошняя была легкая машына і Фёдару, пад выглядам праверкі дакументаў, затрымаў яе. Як толькі расчыніліся дзверы машыны, ён выстраліў некалькі разоў падрад. Ён знішчыў шофера і двух афіцэраў, якія везлі пошту і сакрэтныя дакументы, паспешна сабраў каштоўныя паперы і накіраваўся ў лес.

Ён і не падазраваў, што партызаны, пасланыя прадбачлівым камандзірам атрада, знаходзіліся ў засадзе і сачылі за ім, а ён, як школьнік, у гэтыя минуты трымаў перад ім экзамен на давер'е да сябе, на вернасць радзіме.

— Правільна дзейнічае, — адгукнуўся адзін партызан. Народныя месціўцы пайшлі на дапамогу Фёдару.

Пасля таго ён разам з партызанамі хадзіў знішчаць варожы ваіскі эшалон. Разам з партызанамі ён уварваўся ў мястэчка, дзе яшчэ нядаўна служыў паліцэйскім і з вінтоўкай у руках біў немцаў. У гэтым баю ён знішчаў не толькі ненавісных яму фашыстаў, спрабаваўшых зацягнуць яго ў бездань, ён знішчаў і сваё мінулае злычынства, Фёдарова параніла. Крывёю ён змываў ганьбу перад савецкім народам, перад радзімай.

Цяпер Фёдару упэўнена і цвёрда ішоў па зямлі. Так крочыць сапраўдны гаспадар. Ён змагаўся за сваю свабоду і свабоду свайго народа. Гэта было ўступленне ў жыццё, непаўторнае па сваёй суровасці і велічы. Ён пачаў справядлівае жыццё савецкага воіна.

С. МЕЛЬНИКАУ.

мелая, а потым апамяталася і хутка пачала мыць рукі.

Гэта была не першая яе аперацыя, але Вера цяпер чамусьці хвалявалася. Сэрца яе білася часта. Ёй рабілася гарача.

Аперацыя была зроблена ўдала. Вера дастала з пляча параненага дзве кулі.

Некалькі дзён яна назнарок не прыходзіла ў палату, дзе ляжаў Дубоў. Яна ведала, што сустрача ўзрушчальна Васіля, і гэтага баялася. І толькі тады, калі Дубоў крыву акрыў, яна прыйшла ў палату.

Васіль не паверыў сваім вачам. Ён падумаў, што гэта ўяўленне, міраж.

— Не пазнаеш?

— Вера!...

Дубоў усім целам ірвануўся на пасцелі і сіснуў зубы ад болю ў плячы.

— Супакойся, не трывож раны. Вера перадала Дубоў дзве варожыя кулі, якія ён паказвае цяпер сябрам і жартуе.

— Забіць мяне нельга. У мяне ёсць такая зямлячка: прыложыць руку да раны—і ўсё загіналася. Скачы здароў! Ідзі на немца.

І Васіль Дубоў ходзіць на немца яшчэ з большай ярасцю і гневам у сэрцы.

А. ПЯТРОВІЧ.



## Весткі з Совецкай Радзімы

### МАЙСКІ ПЛАН ВЫПУСКУ МАТОРАУ ПЕРАВЫКАНАН

Матарабудаўнічы завод, дзе дырэктарам тав. Салдатаў, выдатна справіўся са сваімі абавязанымі. План выпуску таварнай прадукцыі выканан на 107,5 процанта, вытворчасці матораў—на 105 процантаў. Пра-

дукцыйнасць працы за месяц павысілася на 5 процантаў. Калектыву многае зрабіў для скарачэння вытворчага цыкла, рацыяналізацыі тэхналагічнага працэса, эканоміі матэрыялаў, паліва, электраэнергіі.

### ВАРАШЫЛАЎГРАД АДБУДОЎВАЕЦА

У Варашылаўградзе праводзіцца вялікая работа па аднаўленню гарадской гаспадаркі, наладжванню нармальнай работы школ, усіх устаноў і прадпрыемстваў. У лютым было адкрыта 18 магазінаў і 5 сталовых, у сакавіку працавалі ўжо 70 магазінаў, а сталовых было 17; у красавіку працавала 38 сталовых. У горадзе працуюць 10 дзіцячых устаноў. За палову лютага і сакавіка мясцовая прамысловасць Варашылаўграда дала фронту прадукцыі на 233 тысячы рублёў. У другім квартале промарцеля горада дадуць прадукцыі больш чым на мільён рублёў.

### У ВЫЗВАЛЕНАЙ КАБАРДЫНА - БАЛКАРЫ

Калгаснікі вызваленай Кабардына-Балкары з вялікім натхненнем працавалі на веснавай сяўбе. План сяўбы па рэспубліцы выканан на 105 процантаў. Звыш пла-

на ў фонд абароны засеяна больш 1.000 гектараў. Пасля вызвалення ад нямецкай акупацыі ў кожным калгасе створаны па тры жывёлагадоўчыя фермы.

### МЕДЫКАМЕНТЫ ДЛЯ РАСТОЎСКОЙ ОБЛАСЦІ

Аптэчнае кіраўніцтва Растоўскай абласці атрымала з Масквы вялікую партыю медыкаментаў для вызваленых раёнаў Дона. Апрача ўжо дзеючых 130 аптэк, 2 лабараторый, 3 аптэчных баз, у раёнах абласці дадаткова адкры-

ваецца 17 аптэк і 3 лабараторый. Наладжваецца выпуск медыкаментаў на мясцовых прадпрыемствах.

### ПАСПЯХОВЫ ЛОУ СЕЛЬДЗІ НА ДАЛЕКІМ УСХОДЗЕ

Рыбазаводы і рыбалавецкія калгасы паспяхова вядуць здабычу сельдзі ў Охоцкім моры і ў Татарскім праліве. Рыбакі савецкага Сахаліна далі звыш майскага задання 60.000 пудоў рыбы. Рыбазавод № 23 выканаў гадавы план лова сельдзі і ўжо даў да-

даткова 10.000 пудоў рыбы.

### ФРАНТАВІКІ НА КУРОРТАХ КІРГІЗІ

У жывапісных высокагорных месцах Ісык-Куля адкрыліся лепшыя ў рэспубліцы курорты. Тут лечацца і адпачываюць франтаві-

кі. Працоўныя абласці сабралі дзесяткі тысяч рублёў для набыцця пупёвак інвалідам айчынай вайны.

### СТЫПЕНДЫ ДЗЕЦЯМ ФРАНТАВІКОЎ

У радзе гарадоў па ініцыятыве гарадскіх Совецкіх дэпутатаў працоўных устаноўлены стыпендыі школьнікам — дзецям франтавікоў. Стыпендыі размяркоўваюцца школьнымі саветамі разам з баць-

коўскімі камітэтамі. У Іркуцку, Чэрахоўе, Усолье - Сібірскум устаноўлена 4.000 такіх стыпендыяў у памеры ад 50 да 75 рублёў. Выдатнікі вучобы атрымліваюць павышаныя стыпендыі.

## ЧЫГУНАЧНІКІ-ФРАНТАВІКІ

Самаадданасцю і адвагай адзначана работа чыгуначнікаў, якія дастаўляюць ваенныя грузы фронту. На днях машыніст Хімач вёў на фронт састаў з гаручым. На адным перагоне поезд папаў пад налёт варожага авіяцыі. Нямецкія лётчыкі бамбілі поезд, абстрэльвалі яго з гармат і кулямётаў. Ім удалося пашкодзіць паравоз і ранняе памочніка машыніста тав. Штыркіна.

Патрабавалася зараз-жа адра-

мантаваць паравоз. Выбраўшы зручны момант, машыніст Хімач спыніў поезд. У надта цяжкіх умовах, рызыкуючы жыццём, паравозная брыгада зрабіла неабходны рамонт. У рабоце прыняў удзел і паранены Штыркін, які катэгарычна адмовіўся пакінуць поезд. Хутка паправіўшы паравоз, чыгуначнікі, нягледзячы на вымашаную астаноўку, своечасова даставілі гаручае на месца назначэння.

## ФАШЫСЦКАЯ ІТАЛІЯ ПАД УДАРАМІ З ПАВЕТРА

З восені мінулага года значна ўзмацнілася актыўнасць брытанскіх павятравых сіл над Паўночнай Італіяй. У апошніх ліках кастрычніка былі зроблены разбуральныя налёты на Мілан, Геную, Турын і іншыя пункты. Асаблівай інтэнсіўнасцю адзначаўся зроблены 19 лістапада бамбавы ўдар па Турыну. У гэты налёт, які быў дваццатым з пачатку вайны, кожную хвіліну на горад у сярэднім падала адна фугасная бомба вагай у 1.800 кілограмаў і кожную секунду—адна трынаццацікілограмавая запальваючая бомба.

Асноўныя намаганні авіяцыі саюзнікаў пры налётах на тэрыторыю Італіі накіраваны галоўным чынам супроць найбольш важных ваенна-прамысловых цэнтраў краіны. Неаднаразова бамбардзіраван горад Турын з яго вялікімі заводамі фірмы «Фіят» (самалёты, матары, танкі, аўтамабілі, якасная металургія), вялікім аўтазаводам «Ланчія», авіязаводам «Капроні», буйнейшым дзяржаў-

ным арсеналам, заводам авіяпрыбораў і радыёапаратуры, вялікім хімічным заводам канцэрна Монтэкаціні і хімічнымі заводамі іншых фірм, сталеплавільнымі і іншымі заводамі, якія маюць ваеннае значэнне.

За шэсць буйных налётаў Турыну нанесены сур'ёзныя разбурэнні. Выведзены са строю аўтамабільны завод «Ланчія», пашкоджаны авіязавод «Фіят», завод па вытворчасці прадэлеараў, два сталеліцейныя заводы, тапчавы завод «Фіят»; амаль разбуран фіяцкі завод броневых пліт; зусім разбурана значная частка дзяржаўнага арсенала; моцна пашкоджаны два чыгуначныя вакзалы.

Не менш важным цэнтрам, дзе канцэнтравана ваенная прамысловасць, з'яўляецца горад Мілан. Сістэматычныя бамбардзіроўкі гэтага горада пачаліся ў кастрычніку 1942 года.

У выніку ўдараў па Мілану значна разбураны 24 заводы: матарабудаўнічы, авіязаводы, аўта-



У інстытуце торфа Акадэміі Навук БССР.

Член-карэспандэнт акадэміі В. Е. Ракоўскі і навуковы супрацоўнік Х. І. Рукіна ў лабараторыі прадаўжаюць навуковыя даследаванні па хімічнай перапрацоўцы торфа.

## ФРАНТАВАЯ БРЫГАДА ТЭАТРА

Першы Беларускі ордэна Працоўнага Чырвонага Сцягу драматычны тэатр, які працуе зараз у Томску, вылучыў брыгаду артыстаў для абслугоўвання вайсковых часцей Дзеючай Арміі і насельніцтва вызваленых раёнаў. У складзе брыгады: народны артыст БССР, лаўрэат сталінскай прэміі Г. П. Глебаў, заслужаны артыст БССР Л. Г. Рахленка, заслужаны артысткі БССР Р. Н. Кашэльнікава і В. Н. Поло, артысты Э. П. Шапко, П. А. Пекур, Б. З. Ямпольскі, М. М. Шашалевіч, С. М. Гіліман, З. Я. Лідская, З. Ф. Стома, Г. Л. Зайчык і іншыя.

Брыгада пакажа франтавікам спектакль «Скупы» Мальера, урыўкі з п'ес Кандрата Крапівы «Партызаны» і Аляксандра Карнейчука «У стэпах Украіны».

У праграму канцэртаў уваходзіць струнный квартэт з артыстаў аркестра тэатра, які выконвае рускія, беларускія і ўкраінскія народныя песні, а таксама класічныя творы Чайкоўскага, Глінкі, Брамса. Жаночы вакальны ансамбль у складзе артыстак В. Н. Поло, Р. Н. Кашэльнікавай, М. М. Шашалевіч, З. Я. Лідскай, Г. Л. Зайчык выконваюць беларускія народныя песні ў суправаджэнні гармоніка і канцэрціна. У заключэнне канцэртаў удзельнікі брыгады спяваюць масавую развітальную песню на матыў «Бывайце здаровы».

## ТЭМЫ БАРАЦЬБЫ Ў МУЗЫЦЫ

Беларускія кампазітары ў дні айчынай вайны савецкага народа супроць гітлераўскай Германіі прадаўжаюць сваю творчую працу ў савецкім тылу. Асноўная тэма іх работ—героіка айчынай вайны, партызанская вайна на Беларусі.

Многі асабіста за гэты перыяд, апрача педагагічнай работы ў Святлоўскай кансерваторыі, напісана кантата «Ленінградцы»—на словы народнага паэта Казахстана Джамбула. Гэты твор прысвячаецца гораду-герою.

Нядаўна я закончыў кантату «Партызаны»—на словы Янкі Купалы. Гэты твор я прысвяціў мужным беларускім партызанам, якія вядуць героічную барацьбу з лютымі ворагам, яго я прысвяціў камуністычнай партыі большэвікоў Беларусі. Я імкнуўся перадаць у музыцы гнеў, нянавісь майго народа да нямецкіх акупантаў, нашу ўпэўненасць у перамоце над гітлераўскімі варва-

рамі—пачуцці, якія так ярка выказаны ў словах народнага паэта Янкі Купалы.

За час вайны я напісаў музыку да некалькіх песень на словы беларускіх паэтаў: «Голас зямлі»—Я. Коласа, «Дарагая мая Беларусь»—П. Панчанкі, «Мы вернемся»—М. Танка, «Песня пра Даватара»—А. Астрэйкі.

Апрача таго я напісаў музыку да п'есы Раманова «Зоркі не могуць пагаснуць».

Мае планы на бліжэйшы час—напісаць рад вакальных твораў на словы беларускіх паэтаў; прыняць удзел у напісанні музыкі да кінофільма аб партызанскай народнай вайне ў Беларусі. Адначасова буду весці падрыхтоўчую працу па стварэнню оперы з героічнага мінулага беларускага народа.

А. БАГАТЫРОЎ,  
заслужаны артыст БССР,  
кампазітар.

## Міжнародная інфармацыя

### ДЗЕЯННІ АВІАЦЫІ САЮЗНІКАЎ

У ноч на 30 мая бамбардыроўшчыкі саюзнікаў атакавалі Неапаль, Сардынію і Пантэлерыю. На Пантэлерыі, у выніку прамых пападанняў бомбаў у вызначаныя аб'екты, узніклі пажары. На Сардыніі бомбамі пашкоджаны розныя партавыя збудаванні, докі і чыгуначнае будаўніцтва.

### ЭВАКУАЦЫЯ НЯМЕЦКІХ ШПІТАЛЯЎ З ПАЎДНЕВАЙ ІТАЛІІ

Асобы, якія прыязджаюць у Швецыю з Германіі, паведамляюць, што немцы спешна эвакуіруюць з Італіі шпіталі для нямецкіх салдат сумесна з усім абслугоўваючым персаналам.

### ПРЫБЫЦЦЕ КАНАДСКІХ ВОЙСК У АНГЛІЮ

Па паведамленню агенства Канадзійн Прэс, у Англію прыбылі новыя подмацаванні для канадскай заморскай арміі.

### ДАЛУЧЭННЕ ФРАНЦУЗСКОЙ ЭСКАДРЫ У АЛЕКСАНДРЫІ ДА САЮЗНІКАЎ

Французская эскадра, якая знаходзіцца ў Александрыі (Егіпет), далучылася да саюзнікаў. У склад эскадры ўваходзяць адзін лінкор, чатыры крэйсеры, тры мінаюсцы і падводная лодка.

### РОСТ ПЕСІМІЗМА І НЯВЕР'Я У ПЕРАМОГУ У ГІТЛЕРАўСКОЙ ГЕРМАНІІ

У горадзе Мантэйме (Германія) выступіў з прамовай адзін з вядзеных гітлераўскіх кіраўнікоў—«гаўляйтар» Вагнер. Яго прамова прасякнута пачуццём жаху і трывогі ў сувязі з растучым сярэд населенства нявер'ем у перамогу і распаўсюджваннем песімістычных настрояў. Вагнер заявіў, што многія немцы «ахоплены трывогай і сумненнямі. Многія перажываюць душэўны крызіс, у некаторых з іх такіх душэўных перажыванняў прыводзяць да поўнага маральнага крушэння». Вагнер не змог утаіць, што і ў самой гітлераўскай партыі ўзмацняюцца настроі песімізма і адчаю.

### ФАШЫСЦКІ ТЭРОР У ВАРШАВЕ

У Лондане атрыманы весткі аб тым, што ўжо звыш трох тыдняў штурмавыя атрады і часткі германскай арміі вядуць сапраўдную асаду яўрэйскага гето ў Варшаве і абстрэльваюць яго з гармат. Нямецкія самалёты скідаюць на кварталы гето цэлы град фугасных і запальваючых бомб. Насельніцтва гето наносіць адказныя ўдары немцам, падпальваючы прамысловыя прадпрыемствы і германскія склады ваеннага снаражэння.

### ПОЛЬСКІЯ ПРОФСАЮЗНЫЯ ДЗЕЯЧЫ У ЗША ПАТРАБУЮЦЬ СТВАРЭННЯ НОВАГА ПОЛЬСКАГА ўРАДА

Група дзеячаў профсаюзаў і другіх амерыканскіх грамадзян польскага паходжання апублікавала заяву, у якой патрабуе арганізацыі новага польскага ўрада, які разумеў-бы сапраўдныя задачы народнай вайны і сваю адказнасць за агульную справу Аб'яднаных нацый. Адабраючы рашэнне Савецкага Саюза аб спыненні адносін з польскім урадам, прадстаўнікі гэтай групы заяўляюць, што большасць польскага народа патрабуе безагаворачнай капітуляцыі дзяржаў вост-

РЕДАКЦЫЙНАЯ КАЛЕГІЯ.  
А1218.

С. РАГОВІЧ.